

**જાહેરાત ક્રમાંક: FOREST/201819/1** અગ્ર મુખ્ય વન સંરક્ષક અને હેડ ઓફ ફોરેસ્ટ ફોર્સ, ગુજરાત રાજ્ય, ગાંધીનગરના નિયંત્રણ હેઠળ જુદા- જુદા જિલ્લાની કચેરીઓની નીચે દર્શાવેલ વનરક્ષક સંવર્ગ, વર્ગ-૩ની જગ્યાઓ પર નિમણૂક માટે ઉમેદવારો પસંદ કરવા જગ્યાના સંદર્ભમાં ઉલ્લેખ કરેલ શૈક્ષણિક લાયકાત ધરાવતાં ઉમેદવારો પાસેથી નિયત નમૂનામાં ઓનલાઇન અરજી મંગાવવામાં આવે છે. આ માટે ઉમેદવારે <https://ojas.gujarat.gov.in> વેબસાઇટ પર તા:૧૪/૧૧/૨૦૧૮ (૧૬-૦૦ કલાકથી) તા:૨૮/૧૧/૨૦૧૮ (સમય રાત્રીના ૧૧-૫૯ કલાક સુધી) દરમિયાન અરજી કરવાની રહેશે.

- (૧) અરજી કરવા માટેની વિગતવાર સૂચનાઓ ઓનલાઇન અરજી કરતાં પહેલાં ઉમેદવારે પોતે ધ્યાનથી વાંચવી જરૂરી છે.
- (૨) ઓનલાઇન અરજી કરતી વખતે કોઇ પ્રમાણપત્ર જોડવાના નથી. પરંતુ પ્રમાણપત્રોની વિગતોને આધારે સમગ્ર વિગતો ભરવાની રહેશે. આથી પોતાના બધાજ પ્રમાણપત્રો જેવા કે, શૈક્ષણિક લાયકાત, વય, શાળાછોડ્યાનું પ્રમાણપત્ર, જાતિ, માજી સૈનિક (લાગુ પડતુ હોય તો), વિધવા (લાગુ પડતુ હોય તો), તેમજ અન્ય લાયકાતના અસલ પ્રમાણપત્રોને સાથે રાખીને ઓનલાઇન અરજીમાં એવા પ્રમાણપત્રોને આધારે સમગ્ર વિગતો ભરવાની રહેશે. જેથી અરજીમાંની ખોટી વિગતોને કારણે અરજી રદ થવા પાત્ર ઠરે નહીં.
- (૩) જરૂરત ઉપસ્થિત થયે પરીક્ષા સંદર્ભેની અમુક સુચનાઓ મોબાઇલ નંબર ઉપર એસ.એમ.એસ. (SMS) થી આપવામાં આવશે. આથી અરજીપત્રકમાં સંબંધિત કોલમમાં મોબાઇલ નંબર અવશ્ય દર્શાવવો અને સમગ્ર પ્રક્રિયા પૂર્ણ થાય ત્યા સુધી તે જ મોબાઇલ નંબર જાળવી રાખવો અનિવાર્ય રીતે જરૂરી છે. અન્યથા આ બાબતે જે કઇ પણ પ્રશ્ન ઉપસ્થિત થશે તો તેની જવાબદારી ઉમેદવારની રહેશે.

૧. વન રક્ષક સંવર્ગની ભરવાપાત્ર જગ્યાઓ સહ અનામત ટકાવારી મુજબ જાતિવાર ભરવાની થતી જગ્યાઓની વિગત.

વન વિભાગ/ જિલ્લાનું નામ	સીધી ભરતીથી ભરવાની કુલ જગ્યાઓ	કક્ષાવાર જગ્યાઓ				કક્ષાવાર જગ્યાઓ પૈકી મહીલાઓ માટે અનામત જગ્યાઓ				માજી સૈનિકો માટે અનામત જગ્યા
		અનુસુચિત જાતિ	અનુસુચિત જન જાતિ	સામાજિક શૈક્ષણિક પછાત વર્ગ	બિન અનામત	અનુસુચિત જાતિ	અનુસુચિત જન જાતિ	સામાજિક શૈક્ષણિક પછાત વર્ગ	બિન અનામત	
અમદાવાદ	૩	૦	૦	૦	૩	૦	૦	૦	૦	૦
અમરેલી	૧૦	૦	૦	૩	૭	૦	૦	૦	૨	૧
અરવલ્લી	૪	૨	૦	૦	૨	૦	૦	૦	૦	૦
આણંદ	૩	૦	૦	૧	૨	૦	૦	૦	૦	૦
કચ્છ	૨૪	૮	૦	૧	૧૫	૨	૦	૦	૪	૨
ગાંધીનગર	૪	૨	૦	૦	૨	૦	૦	૦	૦	૦
ગીર સોમનાથ	૫	૧	૦	૪	૦	૦	૦	૧	૦	૦
છોટાઉદેપુર	૨૯	૩	૦	૭	૧૯	૦	૦	૨	૬	૨
જામનગર	૩	૦	૦	૦	૩	૦	૦	૦	૦	૦
જુનાગઢ	૩૪	૬	૦	૯	૧૯	૧	૦	૨	૬	૩
ડાંગ	૨૩	૦	૫	૨	૧૬	૦	૧	૦	૫	૨
તાપી	૩૨	૩	૧૨	૧૬	૧	૦	૩	૫	૦	૩
દાહોદ	૧૩	૩	૬	૪	૦	૦	૧	૧	૦	૧
દેવભૂમિ દ્વારકા	૩	૦	૦	૦	૩	૦	૦	૦	૦	૦
ખેડા	૧	૧	૦	૦	૦	૦	૦	૦	૦	૦
નર્મદા	૧૫	૨	૨	૦	૧૧	૦	૦	૦	૩	૧
નવસારી	૨	૦	૨	૦	૦	૦	૦	૦	૦	૦
પંચમહાલ	૮	૦	૩	૪	૧	૦	૦	૧	૦	૦
પાટણ	૨	૨	૦	૦	૦	૦	૦	૦	૦	૦
પોરબંદર	૧	૦	૦	૧	૦	૦	૦	૦	૦	૦

બનાસકાંઠા	૫	૦	૦	૨	૩	૦	૦	૦	૦	૦
બોટાદ	૧	૦	૦	૦	૧	૦	૦	૦	૦	૦
ભરૂચ	૧૭	૧	૮	૬	૨	૦	૨	૧	૦	૧
મહિસાગર	૧૫	૧	૬	૨	૬	૦	૧	૦	૧	૧
રાજકોટ	૧	૧	૦	૦	૦	૦	૦	૦	૦	૦
વડોદરા	૧૬	૧	૫	૩	૭	૦	૧	૦	૨	૧
વલસાડ	૨૪	૧	૭	૩	૧૩	૦	૨	૦	૪	૨
સાબરકાંઠા	૧૮	૦	૪	૦	૧૪	૦	૧	૦	૪	૧
સુરત	૧૧	૦	૭	૩	૧	૦	૨	૦	૦	૧
સુરેન્દ્રનગર	૭	૩	૦	૧	૩	૦	૦	૦	૦	૦
કુલ	૩૩૪	૪૧	૬૭	૭૨	૧૫૪	૩	૧૪	૧૩	૩૭	૨૨

- નોંધ:- (૧) જાહેરાતમાં દર્શાવેલ જગ્યાઓની સંખ્યામાં વધઘટ થવાની શક્યતા રહેશે.
- (૨) અનામત જગ્યાઓ ફક્ત મુળ ગુજરાતના જે તે અનામત કેટેગરીના ઉમેદવારો માટે જ અનામત છે.
- (૩) એક ઉમેદવાર એક જ અરજી કરી શકશે. આમ છતાં, સંજોગોવશાત, જો કોઈ ઉમેદવારે એક થી વધુ અરજી કરેલ હશે, તો છેલ્લી કન્ફર્મ થયેલ અરજીને માન્ય રાખીને અન્ય અરજીપત્રકને રદ ગણવામાં આવશે. બિન અનામત વર્ગના ઉમેદવારોએ છેલ્લી કન્ફર્મ થયેલ અરજી સાથે નિયત ફી ભરેલ હશે તે અરજી માન્ય ગણાશે. અને અગાઉની અરજી રદ ગણવામાં આવશે. જો ઉમેદવારે છેલ્લી કન્ફર્મ થયેલ અરજી સાથે નિયત ફી ભરેલ નહીં હોય, તો આવા ઉમેદવારની બાકીની અરજીઓ પૈકી નિયત ફી સાથેની કન્ફર્મ થયેલી છેલ્લી અરજી માન્ય ગણવામાં આવશે. જો ઉમેદવારે એકથી વધુ અરજી સાથે ફી ભરેલ હશે તો ફી રીફંડ કરવામાં આવશે નહીં. એક કરતાં વધુ જીલ્લા માટે અરજી કરી શકશે નહીં.
- (૪) સામાન્ય વહીવટ વિભાગના તા.૧૧/૧૧/૨૦૧૪ ના ઠરાવ ક્રમાંક:સીઆરઆર/૧૦૯૬/૨૨/૧૩/ગ-૨ (ભાગ-૧) તથા તા.૦૧/૦૮/૨૦૧૮ ની જોગવાઈઓ ધ્યાને લઈને, મહિલાઓ માટે અનામત જગ્યાઓ રાખવામાં આવેલ છે. મહિલાઓની અનામત જગ્યાઓ માટે લાયક મહિલા ઉમેદવાર ઉપલબ્ધ નહીં થાય તો, તે જગ્યા સંબંધિત કેટેગરી (જનરલ, એસ.સી., એસ.ટી., એસ.ઇ.બી.સી.) ના પુરૂષ ઉમેદવારથી ભરવામાં આવશે.
- (૫) માજી સૈનિક માટે નિયમાનુસાર ૧૦% જગ્યા અનામત છે. માજી સૈનિક કેટેગરીમાં પસંદ થયેલા ઉમેદવારોને તેઓની સંબંધિત જે તે કેટેગરી (જનરલ, એસ.સી., એસ.ટી., એસ.ઇ.બી.સી.) સામે સરભર કરવામાં આવશે. માજી સૈનિકની અનામત જગ્યા માટે લાયક માજી સૈનિક ઉમેદવાર નહીં મળે તો તે જગ્યા જે તે કેટેગરીના અન્ય સામાન્ય લાયક ઉમેદવારોથી ભરવામાં આવશે.
- માજી સૈનિક ઉમેદવારો કે જેઓએ જલ, વાયુ અને સ્થળની આર્મી ફોર્સિસમાં ઓછામાં ઓછા છ માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ અને ડિસ્ચાર્જ બુક ધરાવતા હોય તો ઉપલી વય મર્યાદામાં તેઓએ બજાવેલ ફરજનો સમયગાળો ઉપરાંત ત્રણ વર્ષ સુધીની છુટછાટ મળશે. માજી સૈનિક તરીકેની ફરજ ચાલુ હોય તેવા ઉમેદવારો નિવૃત્તિનું એક વર્ષ બાકી હોય તો પણ તેઓ પોતાની ઉમેદવારી નોંધાવી શકશે.
- (૬) જાહેરાતમાં જે તે કેટેગરીમાં કુલ જગ્યાઓ પૈકી મહિલા ઉમેદવારો માટે અમુક જગ્યાઓ અનામત હોય ત્યારે મહિલા ઉમેદવારોની અનામત જગ્યાઓ સિવાયની બાકી રહેતી જગ્યાઓ ફક્ત પુરૂષ ઉમેદવારો માટે અનામત છે તેમ ગણવાનું નથી, આ જગ્યાઓ પર પુરૂષ તેમજ મહિલા ઉમેદવારોની પસંદગી માટે વિચારણા થઈ શકે છે. પુરૂષ તેમજ મહિલા ઉમેદવારો અરજી કરી શકે છે. (દા.ત. કુલ ૧૦ જગ્યાઓ પૈકી ૦૩ જગ્યા મહિલા ઉમેદવાર માટે અનામત છે પરંતુ બાકી રહેતી ૦૭ જગ્યા સામે મહિલા ઉમેદવાર પણ પસંદગી પામી શકે છે)

## ૨. પગાર ધોરણ:

નાણાં વિભાગના તા.૧૬/૦૨/૨૦૦૬ ના તથા તા.૨૯/૦૪/૨૦૧૦ અને તા.૦૬/૧૦/૨૦૧૧, તા.૨૦/૧૦/૨૦૧૪ ના ઠરાવ ક્રમાંક:ખરચ/૨૦૦૨/૫૭/ઝ.૧ તેમજ તા.૨૦/૧૦/૨૦૧૫ ના ઠરાવ ક્રમાંક:ખરચ/૨૦૦૨/૫૭/(પાર્ટ-૨)/ઝ.૧ તથા છેલ્લે તા.૧૮/૦૧/૨૦૧૭ ના ઠરાવ ક્રમાંક:ખરચ/૨૦૦૨/૫૭/(પાર્ટ-૨)/ઝ.૧ અન્વયે પ્રથમ પાંચ વર્ષ માટે પ્રતિ માસ માટે ૧૯,૯૫૦/- નિયત ફિક્સ પગારથી નિમણુંક અપાશે. તેમજ ઉક્ત ઠરાવના અન્ય લાભો મળવાપાત્ર થશે અને સામાન્ય વહીવટ વિભાગના તા.૨૩/૧૦/૨૦૧૫ ના ઠરાવ ક્રમાંક:સીઆરઆર/૧૧/૨૦૧૫/૩૧૨૯૧૧/ગ.પ, અને નાણાં વિભાગના તા.૨૮/૦૩/૨૦૧૬ ના ઠરાવ ક્રમાંક:ખરચ/૨૦૦૨/૫૭/(પાર્ટ-૩)/ઝ-૧, તથા તા.૧૮/૦૧/૨૦૧૭ માં દર્શાવેલ બોલીઓ અને શરતોને આધિન નિમાયેલ ઉમેદવાર પાંચ વર્ષના અંતે તેની સવાઓ સંતોષકારક જણાયેલથી સંબંધિત કચેરીમાં જે તે સમયના સરકારશ્રીના નિયમોનુસાર મળવાપાત્ર પગાર ધોરણમાં નિમયતિ નિમણુંક મેળવવાને પાત્ર થશે. તેમ છતાં આ બાબતે નામ. સુપ્રીમ કોર્ટમાં દાખલ થયેલ SLP No.14124/2012 અને SLP No.14125/2012 ના ચુકાદોને આધીન રહેશે.

## ૩. રાષ્ટ્રીયતા:

ઉમેદવાર ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ-૭ ની જોગવાઈ મુજબની ભારતની નાગરીકતા ધરાવતો હોવો જોઈએ.

## ૪. વય મર્યાદા અને શૈક્ષણિક લાયકાત:

- (૧) તા.૨૮/૧૧/૨૦૧૮ના રોજ ઉમેદવારની ઉંમર ૧૮ વર્ષથી ઓછી નહીં અને ૩૩ વર્ષ વધુ ન હોવી જોઈએ.  
પરંતુ ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ-૭ ની જોગવાઈ અનુસાર અગાઉથી ગુજરાત સરકારની સેવામાં હોય તેવી વ્યક્તિઓની તરફેણમાં ઉપલી વયમર્યાદા હળવી કરી શકાશે.
- (૨) ઉમેદવાર ઉચ્ચત્તર માધ્યમિક શાળા પ્રમાણપત્ર પરીક્ષા એચ.એસ.સી (ધોરણ-૧૨) અથવા તેની સમકક્ષ સરકારે માન્ય કરેલ શૈક્ષણિક લાયકાત ધરાવતા હોવા જોઈશે.
- (૩) ઉમેદવાર રાજ્ય સરકારના ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ અન્વયે ઠરાવેલી કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.
- (૪) ઉમેદવાર ગુજરાતી, હિન્દી અથવા બંને ભાષાનું પુરતું જ્ઞાન ધરાવતો હોવો જોઈશે.
- (૫) ઉમેદવાર નીચે દર્શાવેલ ન્યુનત્તમ શારીરિક ધોરણ ધરાવતો હોવો જોઈએ.

## શારીરિક ધોરણ:

### પુરુષ ઉમેદવારો

વર્ગ	ઉંચાઈ	છાતી (ન્યુનતમ)		વજન
		કુલાવ્યા વગર	કુલાવેલ	
મૂળ ગુજરાતના અનુસૂચિત જન જાતિ ઉમેદવારો માટે	૧૫૫ સેન્ટી મીટર	૭૯ સેન્ટી મીટર	૮૪ સેન્ટી મીટર	૫૦ કિલો ગ્રામ
ઉમેદવાર (ગુજરાતના અનુસૂચિત જન જાતિ સિવાયના) માટે	૧૬૩ સેન્ટી મીટર	૭૯ સેન્ટી મીટર	૮૪ સેન્ટી મીટર	૫૦ કિલો ગ્રામ

- છાતીનો કુલાવો ઓછામાં ઓછો ૫ (પાંચ) સેન્ટી મીટર હોવો જરૂરી છે

### મહિલા ઉમેદવાર

વર્ગ	ઉંચાઈ	વજન
મૂળ ગુજરાતના અનુસૂચિત જન જાતિ ઉમેદવારો માટે	૧૪૫ સેન્ટી મીટર	૪૫ કિલો ગ્રામ
ઉમેદવાર (ગુજરાતના અનુસૂચિત જન જાતિ સિવાયના) માટે	૧૫૦ સેન્ટી મીટર	૪૫ કિલો ગ્રામ

નોંધ:-

- (૧) ઉમેદવાર કે જેઓ નીચે જણાવેલ કોઈ પણ શારીરિક ખામી ધરાવતો હશે તે શારીરિક રીતે અયોગ્ય ગણવામાં આવશે.
- (1) નોક ની (Knock Knee) (2) પીઝીયન ચેસ્ટ (Pigeon Chest) (3) સ્કીવન્ટ આંધ (Squint Eye) (4) ફ્લેટ ફીટ (Flat Feet) (5) વેરિકોઝ વેઇન્સ (Varicose Veins) (6) હેમર ટોસ (Hammer Toes) (7) ફ્રેક્ચર્ડ લીમ્બ (Fractured Limb) (8) ડીકેઇડ ટીથ (Decayed Teeth) (9) કલર બ્લાઇન્ડનેસ (Colour Blindness) (10) કોમ્યુનિકેબલ/ સ્કીન ડીસીઝ (Communicable/ Skin Disease)
- (૨) SHAPEI Means
- S સાઇકોલોજિકલ (Psychological)  
H હીયરીંગ (Hearing)  
A એપેન્ડેજ (Appendage)  
P ફીજીકલ કેપેસિટી ફોર નોર્મલ વર્ક (Physical capacity for normal work)  
E આંધ સાઇટ (Eye Sight)  
I મતલબ કે સામાન્ય વ્યવસાયિક કાર્યો કરવા માટે ઉપર દર્શાવેલ દરેક ક્રીયાઓ માટે બધી રીતે સંપૂર્ણ રીતે યોગ્ય હોવો જોઈએ. (mean fit in all respects to perform normal professional functions under each of the above mentioned heads)
- (૩) ઉમેદવાર નોક-ધૂંટણ (Knock Knee), ફ્લેટ ફુટ (Flat Foot) જેવી સર્જિકલ વિકૃતિઓથી મુક્ત અને તેમને ભૂતકાળમાં માનસિક રોગો (psychiatric ailments) અથવા વેરિકોઝ વેઇન (varicose vein) વગેરે ન હોવા જોઈએ. (The candidate should be free from surgical deformities like knock-knees, flat foot and should not have a past history or psychiatric ailments or varicose vein, etc)

#### પ. વયમર્યાદામાં છુટછાટ

સામાન્ય વર્ગની મહિલા ઉમેદવારો, અનામત વર્ગના પુરુષ તથા મહિલા ઉમેદવારો તેમજ માજી સૈનિક અને સરકારી સેવામાં અગાઉથી ફરજ બજાવતા હોય તેવા ઉમેદવારોને નીચે મુજબ નિયમોનુસાર છુટછાટ મળવા પાત્ર છે.

- (૧) સામાન્ય વર્ગની મહિલા ઉમેદવારોને મહિલા તરીકેના પાંચ વર્ષની છુટછાટ મળવાપાત્ર થશે.
- (૨) ઉપોરકત વનરક્ષકની જગ્યાઓ પૈકી જે તે અનામત વર્ગના ઉમેદવારો માટે જગ્યાઓ અનામત દર્શાવેલ છે તેવા વર્ગના પુરુષ ઉમેદવારોને પાંચ વર્ષની છુટછાટ અને મહિલા ઉમેદવારોને અનામત વર્ગ તરીકેના પાંચ વર્ષ અને મહિલા તરીકેના પાંચ વર્ષ મળી કુલ ૧૦ (દશ) વર્ષની છુટછાટ મળવા પાત્ર થશે. પરંતુ જે તે અનામત વર્ગ માટે અનામત જગ્યા દર્શાવેલ નથી તેવા વર્ગના પુરુષ ઉમેદવારોને કોઈ છુટછાટ મળશે નહીં. પરંતુ મહિલા ઉમેદવારોને મહિલા તરીકેના પાંચ વર્ષની છુટછાટ મળવાપાત્ર થશે.
- (૩) S.E.B.C. (સા.શૈ.પ. વર્ગ) ના ઉમેદવારોએ રાજ્ય સરકારની નોકરી માટે ઠરાવેલ નોન ક્રિમીલીયર સર્ટીફિકેટ તા.૨૬/૦૪/૨૦૧૬ થી તા.૨૮/૧૧/૨૦૧૮ દરમિયાન મેળવેલ હોય તેવું પ્રમાણપત્ર ધરાવતા હશે તો જ ઉપલી વયમર્યાદામાં છુટછાટ તેમજ કેટેગરીની અનામત જગ્યાનો લાભ મળશે. અન્યથા તેઓ સામાન્ય કેટેગરીના ઉમેદવાર તરીકે ઉમેદવારી નોંધાવી શકશે અને તે કિસ્સામાં વયમર્યાદા, પરીક્ષા ફી માંથી મુક્તિ તેમજ અનામત જગ્યા પર પસંદગીનો લાભ મળવાપાત્ર થશે નહીં.
- (૪) અનામત વર્ગના તમામ ઉમેદવારોએ જાતિ અંગેનું પ્રમાણપત્ર ગુજરાત સરકાર દ્વારા વખતો વખતો નિયત કરેલ નમુનામાં મેળવેલ હોવું જોઈએ.

(પ) અનામત વર્ગના ઉમેદવાર બિનઅનામત જગ્યા માટે અરજી કરશે તો આવા ઉમેદવારને વયમર્યાદામાં છુટછાટ મળશે નહીં.

(ડ) માજી સૈનિક સિવાય તમામ કેટેગરીના ઉમેદવારોને ઉપલી વયમર્યાદામાં મળવાપાત્ર છુટછાટ સાથેની ઉંમર નિયત તારીખે કોઇ પણ સંજોગોમાં ૪૫ વર્ષ કરતાં વધવી જોઇએ નહીં.

#### ૬. કોમ્પ્યુટરની જાણકારી:-

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ તેમજ તા.૧૮/૦૩/૨૦૧૬ ના સરકારી ઠરાવ નંબર:સીઆરઆર/૧૦/૨૦૦૭/૧૨૦૩૨૦/ગ-પ, થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝિક નોલેજ ધરાવતા હોવા અંગેનું કોઇપણ તાલીમી સંસ્થાનું પ્રમાણપત્ર/ માર્કશીટ ધરાવતા હોવા જોઇશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઇપણ ડીપ્લોમાં/ ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા અરજી કરી શકશે. પરંતુ આવા ઉમેદવારોએ નિમણુંક સત્તાધિકારી સમક્ષ કોમ્પ્યુટરની બેઝિક નોલેજની પરીક્ષા પાસ કર્યાનું આવું પ્રમાણપત્ર નિમણુંક મેળવતાં પહેલા અચુક રજુ કરવાનું રહેશે. અન્યથા નિમણુંક સત્તાધિકારી આવા કિસ્સામાં ઉમેદવારોની પસંદગી “રદ” કરી શકશે.

#### ૭. શૈક્ષણિક લાયકાત/ વયમર્યાદા/ વધારાની લાયકાત માટે નિર્ધારિત તારીખ:

જાહેરાતમાં દર્શાવેલ વનરક્ષક સંવર્ગના ઉમેદવારોના કિસ્સામાં શૈક્ષણિક લાયકાત, વયમર્યાદા, નોન-ક્રીમીલેયર સર્ટીફિકેટ અને અન્ય જરૂરી લાયકાત માટે તા.૨૮/૧૧/૨૦૧૮ ની સ્થિતિને ધ્યાનમાં લેવામાં આવશે.

#### ૮. અરજી કરવાની રીત:-

આ જાહેરાતના સંદર્ભમાં ભરતી સમિતિ ધ્વારા ઓનલાઇન અરજી જ સ્વીકારવામાં આવશે. જે અન્વયે ઉમેદવારોએ જાહેરાતમાં દર્શાવ્યા તા.૧૪/૧૧/૨૦૧૮ (બપોરના ૧૧-૦૦ કલાક) થી તા.૨૮/૧૧/૨૦૧૮ (સમય રાત્રીના ૧૧-૫૯ કલાક) દરમિયાન <https://ojas.gujarat.gov.in> વેબસાઇટ પર ઓનલાઇન અરજીપત્રક ભરી શકશે.

#### ઉમેદવારે અરજીપત્રક ભરવા માટે:-

- (૧) સૌ પ્રથમ <https://ojas.gujarat.gov.in> વેબસાઇટ પર જવું અને ત્યારબાદ
- (૨) “Online Application” માં “Apply” પર Click કરવું.
- (૩) ઉમેદવારે **Select Advertisement by Department** માંથી **FOREST/201819/1** (અગ્ર મુખ્ય વન સંરક્ષકશ્રી) સિલેક્ટ કરવું અને જાહેરાત ક્રમાંક:૧/૨૦૧૮૧૯ જાહેરાતના સંવર્ગના નામે **Apply** પર Click કરવાથી સ્ક્રીન પર **More Details** અને **Apply now** ના ઓપ્શન ખુલશે. જેમાં **More Details** પર Click કરવાથી વિગતવાર જાહેરાતની વિગતો જોવા મળશે. જે ઉમેદવારોએ વાંચી જવી.
- (૪) જ્યારે “Apply now” પર Click કરી ત્યારબાદ પછી **Skip** પર Click કરવાથી **Application Format** ખુલશે જેમાં સૌપ્રથમ “**Personal Details**” ઉમેદવારે ભરવી (અહીં લાલ કુંદડી (\*) નિશાની હોય તેની વિગતો ફરજિયાત ભરવાની રહેશે.)
- (૫) **Personal Details** ભરાયા બાદ “**Communication Details**”, “**Other details**”, “**language Details**” અને “**Education Details**” ની વિગતો ઉમેદવારે ભરવી.
- (૬) તેની નીચે “**Assurance** (બાંહેધરી)” માં ઉપરની શરતો સ્વીકારવા માટે “Yes” પર Click કરવું. હવે અરજી પુર્ણ રીતે ભરાઇ ગયેલ છે.
- (૭) હવે “**Save**” પર Click કરવાથી ઉમેદવારનો “**Application Number**” generate થશે. જે ઉમેદવારે સાચવીને રાખવાનો રહેશે.
- (૮) હવે **Upload** માં જઇ **Photo/Signature** પર Click કરો અહીં તમારો Ok પર Click કરવું. અહીં **Photo** અને **Signature Upload** કરવાના છે. (Photo નું માપ ૫ સે.મી. ઉંચાઇ અને ૩.૬ સે.મી. પહોળાઇ અને

Signature નું માપ ૨૫ સે.મી. ઉંચાઈ અને ૭૫ સે.મી. પહોળાઈ રાખવી) (Photo અને Signature Upload કરવા સૌ પ્રથમ તમારો Photo અને Signature jpg format (15 kb) સાઈઝથી વધે નહીં તે રીતે સ્કેન કરી computer માં સેવ કરેલા હોવા જોઈશે) Photo અને signature અપલોડ કરવા માટે “browse” button પર Click કરો. હવે choose file ના સ્ક્રીનમાંથી જે ફાઇલમાં jpg format માં તમારો photo store થયેલ છે, તે ફાઇલને select કરો અને “open” button પર Click કરો. હવે “Browse” button ની બાજુમાં “Upload” button પર Click કરો. હવે બાજુમાં તમારો Photo દેખાશે. હવે આજ રીતે signature પણ Upload કરવાની રહેશે. જે photo અને signature અપલોડ કરવામાં આવ્યા હશે તે જ photo લેખિત પરીક્ષાના હાજરીપત્રમાં ચોટાડવાનો રહેશે તથા તેવી જ signature કરવાની રહેશે તેમજ આ ભરતી પ્રક્રિયાના નિમણુંક સુધીના દરેક તબક્કે ભરતી પસંદગી સમિતિ માંગે ત્યારે તેવો જ ફોટો રજુ કરવાનો રહેશે. આથી ફોટોગ્રાફની ચાર થી પાંચ કોપીઓ કઢાવી રાખવી. જુદા જુદા તબક્કે જુદા જુદા ફોટોગ્રાફ રજુ થશે તો ફાઇલવણી/ નિમણુંકમાં બાધ આવી શકશે. જેની જવાબદારી ઉમેદવારની પોતાની રહેશે.

(૯) હવે પેજના ઉપરના ભાગમાં “online Application” માં જઈ “Confirm” પર Click કરો અને “Application number” તથા Birth Date type કર્યા બાદ ok પર Click કરવાથી ઉમેદવારની બેઝિક માહિતી દેખાશે. જે ચકાસી લેવી અને અરજીમાં સુધારો કરવાની જરૂર જણાય તો “online Application” માં edit માં જઈ અરજીમાં સુધારો કરી લેવા કન્ફર્મ કર્યા પહેલા કોઈપણ પ્રકારનો સુધારો થઈ શકશે. પરંતુ અરજી કન્ફર્મ થયા બાદ કોઈપણ પ્રકારનો સુધારો થઈ શકશે. પરંતુ અરજી કન્ફર્મ થયા બાદ કોઈપણ પ્રકારનો સુધારો શક્ય બનશે નહીં. તેથી સંપૂર્ણ ચકાસણી બાદ જો અરજી સુધારવાની જરૂર ના જણાય તો તેની નીચે આપેલ Confirm Application પર Click કરવાથી કન્ફર્મ માટેનું બોક્ષ ઓપન થશે. જેમાં ok પર Click કરવાથી Confirmation નંબર જનરેટ થશે અને ઉમેદવારની અરજીનો online સ્વીકાર થઈ જશે. Confirmation નંબર હવે પછીની બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. એકવાર ઓનલાઇન અરજી કન્ફર્મ થયા બાદ, તેમાં કોઈપણ પ્રકારનો ફેરફાર ઉમેદવાર કે પસંદગી સમિતિ દ્વારા થઈ શકશે. નહીં હવે તેની નીચે Print Application અને Print Chalan નું ઓપ્શન દેખાશે. ઉમેદવારે Print Application પર Click કરી એપ્લીકેશનની પ્રિન્ટની નકલ કાઢી સાચવી રાખવી. જનરલ કેટેગરીના ઉમેદવારોએ પરીક્ષા ફી ભરવા માટે Chalan ની થશે અરજીમાં દર્શાવેલ વિગતોને અનૂરૂપ પ્રમાણપત્રો પસંદગી સમિતિ માંગે ત્યારે ઉમેદવારે રજુ કરવાના રહેશે. આથી, ઉમેદવારે પ્રથમ તેમની પાસેના પ્રમાણપત્રોને આધારે પોતાનું નામ, પતિ/પિતાનું નામ, અટક, જન્મ તારીખ, શૈક્ષણિક લાયકાત, જાતિ (કેટેગરી), જેન્ડર (મેલ/ફીમેલ), માજી સૈનિક, સ્પોર્ટ્સ, શા.ખો.ખા., વિધવા વગેરે બાબતોની બારીક ચકાસણી કરી લઈને તેને અનૂરૂપ વિગતો ઓનલાઇન અરજીમાં દર્શાવવાની રહેશે. પસંદગી સમિતિ દ્વારા ચકાસણી સાડું પ્રમાણપત્રો માંગવામાં આવે ત્યારે ઓનલાઇન અરજીપત્રકમાં દર્શાવેલ વિગતો અને ઉમેદવાર દ્વારા પસંદગી સમિતિ સમક્ષ રજુ કરવામાં આવતા પ્રમાણપત્રોમાં કોઈપણ જાતની વિસંગતતા માલુમ પડશે તો, તેવી ઉમેદવારી પસંદગી સમિતિ દ્વારા જે તે તબક્કેથી ‘રદ’ કરવામાં આવશે. ખોટી કે અધુરી વિગતોને કારણે ક્ષતિયુક્ત અરજી રદ કરવામાં આવે તો, તેમાં પસંદગી સમિતિની કોઈ જવાબદારી રહેશે નહીં. આથી, ઉમેદવારોને તેમની પાસેના પ્રમાણપત્રોને આધારે અને તેને અનૂરૂપ વિગતો ઓનલાઇન અરજી કરતી વખતે દર્શાવવાની ખાસ કાળજી રાખવા જણાવવામાં આવે છે.

(૧૦) હવે “Online Application” માં જઈ Print Application Form/ Pay Fees પર Click કરવું. અહીં Select Job માંથી જાહેરાત ક્રમાંક સિલેક્ટ કરીને તમારો Confirmation number ટાઇપ કરવો અને જન્મ તારીખ ટાઇપ કરી Print Application Form પર Click કરવાથી તમારી અરજી ઓપન થશે. જેની પ્રિન્ટની નકલ કાઢી સાચવી રાખવી.

નોંધ:- જાહેરાત ક્રમાંક:FOREST/201819/1 ના વનરક્ષક સંવર્ગના ભરતી નિયમોમાં દર્શાવેલ શૈક્ષણિક લાયકાત, વયમર્યાદા તેમજ ઓનલાઇન અરજી ભરવા સંબંધિત કોઇ માર્ગદર્શનની આવશ્યકતા જણાય તો કચેરીના ફોન નંબર:-૦૭૯-૨૩૨૫૪૧૧૮ પર સંપર્ક કરી શકાશે.

#### ૯. પરીક્ષા ફી:

- (૧) ફોર્મ ભરતી વખતે General કેટેગરી Select કરી હોય (દર્શાવી હોય) તેવા માજી સૈનિક કેટેગરી સિવાયના તમામ ઉમેદવારોએ રૂ.૧૦૦/-પરીક્ષા ફી + પોસ્ટલ ચાર્જીસની રકમ ભરવાની રહેશે.
- (૨) અરજી ફોર્મમાં નીચે મુજબની કેટેગરી Select કરનાર ઉમેદવારોએ કોઇપણ પ્રકારની પરીક્ષા ફી ભરવાની રહેશે નહીં.
  - (ક) અનુસુચિત જાતિ (SC)
  - (ખ) અનુસુચિત જનજાતિ (ST)s
  - (ગ) સામાજીક અને શૈક્ષણિક રીતે પછાત વર્ગ (SEBC)
  - (ઘ) માજી સૈનિક (Ex. Service Man) તમામ કેટેગરીના
- (૩) જે ઉમેદવારોને ફી ભરવાની છે તેવા ઉમેદવારો જ્યારે OJAS વેબસાઇટ પર પોતાની અરજી સબમીટ કરે ત્યારે તેઓને પરીક્ષા ફી ભરવા માટે ઓનલાઇન ઉપલબ્ધ ચલણની ત્રણ નકલોની એક પાના ઉપર પ્રિન્ટ મેળવવાની સુચના મળશે. ઉમેદવારોએ આ પાનાની પ્રિન્ટ મેળવી લેવાની રહેશે.
- (૪) ઉમેદવારોએ ચલણ સાથે નાણા કોઇપણ કોમ્પ્યુટરાઇઝ પોસ્ટ ઓફીસમાં જઇ ને પરીક્ષા ફી પેટે રૂ.૧૦૦ રોકડા + રૂ.૧૨/- પોસ્ટલ ચાર્જીસ “વન સંરક્ષક (હિસાબ) ગાંધીનગર” ના નામથી ભરવાના રહેશે. ચલણની એક નકલ પોસ્ટ ઓફીસ રાખી લેશે અને બે નકલ ઉમેદવારોને પોસ્ટ ઓફીસનો સીક્કો અને સ્ટીકર લગાવી પરત આપશે.
- (૫) પોસ્ટ ઓફીસમાં ફી ભરવાની છેલ્લી તા.૦૧/૧૨/૨૦૧૮ (પોસ્ટ ઓફીસના કામકાજના સમય સુધી) ની રહેશે.
- (૬) અન્ય કોઇ રીતે ફી સ્વીકારવામાં આવશે નહીં.
- (૭) ફી ભર્યા બાદ રીફંડ મળવાપાત્ર નથી. તેમજ તે ફી અન્ય કોઇ પરીક્ષા માટે અનામત તરીકે રાખવામાં આવશે નહીં. પરીક્ષા ફી ભરવાપાત્ર ઉમેદવારોની ફી ભર્યા વગરની અરજી માન્ય રહેશે નહીં.
- (૮) "General" કેટેગરી Select કરનાર ઉમેદવારો ફી ભરવાની નિયત સમયમર્યાદામાં પરીક્ષા ફી નહીં ભરે તો તેવા ઉમેદવારોનું અરજી ફોર્મ કોઇપણ જાતની જાણ કર્યા વગર ભરતી સમિતી દ્વારા “રદ” ગણવામાં આવશે.

#### ૧૦. પસંદગી પ્રક્રિયા:

આ પરીક્ષા ક્રમાંકનાર બે તબક્કામાં યોજવામાં આવશે.

- પ્રથમ તબક્કો હેતુલક્ષી પ્રશ્નોવાળી OMR પદ્ધતિથી લેવાનાર લેખિત પરીક્ષા રહેશે.
- બીજો તબક્કો શારીરિક ક્ષમતા કસોટીનો રહેશે.
- બંને તબક્કામાં સફળ થયેલ ઉમેદવારોએ વોકીંગ ટેસ્ટ પસાર કરવાનો રહેશે.

#### (૧) વનરક્ષક ભરતી:- લેખિત પરીક્ષા માટે માપદંડ

- (અ) ભરતી માટે લેખિત પરીક્ષાએ અનિવાર્ય છે. લેખિત પરીક્ષા ૧૦૦ પ્રશ્નોના હેતુલક્ષી પ્રશ્નપત્રમાં MCQ (Multiple choice Question) અને ઓપ્ટીકલ માર્ક રીડીંગ (OMR) પદ્ધતિમાં લેવામાં આવશે. જેમાં દરેક પ્રશ્નના ૨ ગુણ લેખે કુલ ગુણ ૨૦૦ રહેશે. સમય ૨ કલાક રહેશે. દરેક ખોટા જવાબ માટે મેળવેલ ગુણમાંથી ૦.૨૫ ગુણ કમી કરવામાં આવશે. (નેગેટીવ માર્કીંગ લાગુ પડશે.) OMR શીટમાં સફેદ શાહી (white ink) નો ઉપયોગ નિષેધ છે. જો કોઇ ઉમેદવાર કોઇ પ્રશ્નના જવાબમાં સફેદ શાહી (white ink)નો ઉપયોગ કરશે તો તે જવાબ ખોટો ગણી નેગેટીવ માર્કસ આપવામાં આવશે.
- (બ) લેખિત પરીક્ષાનું માધ્યમ ગુજરાતી રહેશે.

- (ક) પરીક્ષાનો અભ્યાસક્રમ વનરક્ષક વર્ગ-૩ લેખીત પરીક્ષા અને સીધી ભરતી નિયમો-૨૦૧૬ના પરિશિષ્ટ-૧ અનુસાર રહેશે. વિવિધ વિષયને નીચે મુજબ વેઇટેજ આપવામાં આવશે.

વિષય	ટકા વારી
સામાન્ય જ્ઞાન	૨૫ %
સામાન્ય ગણિત	૧૨.૫ %
સામાન્ય ગુજરાતી	૧૨.૫ %
કુદરતી પરીબળો જેવા કે, પર્યાવરણ તથા ઇકોલોજી, વનસ્પતિ વિષયક જ્ઞાન, વન્યજીવ સુષ્ટી, જળ, જમીન, ઔષધિય વનસ્પતિ, કાષ્ટ તથા કાષ્ટ આધારીત ઉધોગો, ભૂભૌગોલિક પરીબળો	૫૦ %

- (ડ) વનરક્ષક વર્ગ-૩ લેખીત પરીક્ષા અને સીધી ભરતી નિયમો-૨૦૧૬ના જણાવ્યાનુસાર પરીક્ષા ખંડમાં વિવિધ ઇલેક્ટ્રોનિક ઉપકરણો પર પ્રતિબંધ ફરમાવવામાં આવેલ છે તથા ઉક્ત અધિનિયમના અધિનિયમ-૧૭માં જણાવેલ કારણોસર નિયમ ભંગ કરનાર ઉમેદવાર સામે આ નિયમમાં જણાવેલ અનુસારની શિક્ષાત્મક કાર્યવાહી હાથ ધરવામાં આવશે.
- (ઢ) હેતુલક્ષી પરીક્ષામાં લઘુત્તમ લાયકી ધોરણ કુલ ગુણના ૪૦ ટકા ગુણ રહેશે. ૪૦ ટકા કે તેથી વધુ માર્કથી ઉત્તિર્ણ થયેલ ઉમેદવાર બીજા તબક્કાની શારીરિક ક્ષમતા કસોટી (ફીજીકલ ટેસ્ટ) માટે લાયક ગણાશે. પ્રથમ તબક્કાની લેખીત પરીક્ષામાં ઉત્તિર્ણ થનાર ઉમેદવારો પૈકી મેરીટના આધારે આશરે ૮ ગણા કે તેથી વધુ ઉમેદવારોને જરૂરીયાત અનુસાર બીજા તબક્કાની શારીરિક ક્ષમતા કસોટી માટે બોલાવવામાં આવશે.
- (ર) શારીરિક ક્ષમતા કસોટી
- (અ) શારીરિક ક્ષમતા કસોટી માટે વહીવટી અનુકુળતા મુજબ કોઇપણ તારીખે અને સમયે ઉમેદવારોને બોલાવવામાં આવશે અને તે મુજબ શારીરિક ક્ષમતા કસોટી માટે ઉમેદવારોએ તેઓને જણાવવામાં આવે તે કેન્દ્ર ખાતે પોતાના ખર્ચે હાજર રહેવાનું રહેશે.
- (બ) નિયત તારીખ તથા સમયે, જણાવેલ સ્થળે શારીરિક ક્ષમતા કસોટીમાં ઉપસ્થિત નહીં રહેનાર ગેરહાજર ઉમેદવારો ભરતી પ્રક્રિયામાંથી ગેરલાયક ઠરશે. કોઇ પણ સંજોગોમાં બીજી તક આપવામાં આવશે નહીં.
- (ક) શારીરિક ક્ષમતા કસોટીના ધોરણો 'વનરક્ષક વર્ગ-૩ લેખીત પરીક્ષા અને સીધી ભરતી નિયમો-૨૦૧૬'ના પરિશિષ્ટ-૨ અનુસાર નીચે મુજબ રહેશે.

#### પુરુષ ઉમેદવારો માટે

અ. નં.	શારીરિક ક્ષમતા કસોટીની વિગત	સમય અને માપ	
		પુરુષ ઉમેદવાર (માજી સૈનિક સિવાય)	પુરુષ ઉમેદવાર (માજી સૈનિક)
૧	૧૬૦૦ મીટર દોડ.	૬.૦૦ મિનિટ	૬.૩૦ મિનિટ
૨	ઊંચોકુદકો	૪ ફુટ ૩ ઇંચ	૪ ફુટ
૩	લાંબોકુદકો	૧૫ ફુટ	૧૪ ફુટ
૪	પુલઅપ્સ (હથેળી પોતાની બાજુ રહે તે રીતે)	ઓછામાં ઓછા ૮ વખત	ઓછામાં ઓછા ૮ વખત
૫	રસ્સા ચઢ	૧૮ ફુટ	૧૮ ફુટ

## મહિલા ઉમેદવારો માટે

અ.નં.	શારીરિક ક્ષમતા કસોટીની વિગત	સમય અને માપ	માજી સૈનિક મહિલા ઉમેદવાર
૧	૮૦૦ મીટર દોડ.	૪ મિનિટ	૪.૨૦ મિનિટ
૨	ઊંચોકુદકો	૩ ફુટ	૨ ફુટ ૯ ઇંચ
૩	લાંબોકુદકો	૯ ફુટ	૮ ફુટ

- (ડ) આ જગ્યાઓ પર નિમણુંક માટે કોઈ મૌખિક ઈન્ટરવ્યુ/ રૂબરૂ મુલાકાત રાખવામાં આવનાર નથી.
- (ઘ) વનરક્ષક માટે લેખીત પરીક્ષા તેમજ શારીરિક ક્ષમતા કસોટીમાં સફળ ઉમેદવારોએ વોકીંગ ટેસ્ટ જેમાં પુરૂષ ઉમેદવારે ૨૫ કિલો મીટર તથા મહિલા ઉમેદવારે ૧૪ કિલો મીટર અંતર ૪ કલાકમાં પૂર્ણ કરવાનું રહેશે.
- (એફ) પ્રથમ વખત વોકીંગ ટેસ્ટ માટે હાજર ઉમેદવાર જો નિર્ધારિત સમયમાં વોકીંગ ટેસ્ટ પૂર્ણ નહી કરે અથવા પ્રથમ વોકીંગ ટેસ્ટ વખતે ગેરહાજર રહેલ ઉમેદવારોને બીજી તક આપવામાં આવશે. બીજી તકમાં પણ ગેરહાજર રહેલ અને વોકીંગ ટેસ્ટમાં અસફળ થયેલ ઉમેદવારોને કોઈ પણ સંજોગોમાં વધુ તક આપવામાં આવશે નહીં.
- (જી) શારીરિક ક્ષમતા કસોટીમાં સફળ થયેલ ઉમેદવારોને તેઓના અસલ દસ્તાવેજોની ચકાસણી માટે જણાવેલ સમયે અને સ્થળે અચુક હાજર રહેવાનું રહેશે. ગેરહાજર રહેનાર અથવા અસલ પ્રમાણપત્ર રજૂ ન કરનાર ઉમેદવારો ભરતી પ્રક્રિયામાંથી ગેરલાયક ઠરશે.
- (એચ) વનરક્ષક ભરતી માટે પસંદગીની મેરીટ જે તે જિલ્લાવાર તૈયાર કરવામાં આવશે. વધુમાં મેરીટના ધોરણે અગ્રતાક્રમ મુજબ કેટેગરીવાર ખાલી જગ્યા ઉપર જે તે કેટેગરીના લાયક ઉમેદવારની નિમણુંક માટે ફાળવવા પસંદગી યાદી બનાવવામાં આવશે.
- (આઇ) ઉમેદવાર દ્વારા પસંદગી આપેલ જિલ્લામાં તે જિલ્લામાં આવેલ વન વિભાગની કોઈ પણ કચેરી/સ્થળે ફરજ બજાવવાની રહેશે.

### ૧૧. સામાન્ય શરતો:-

- (૧) જાહેરાતમાં જે કેટેગરીના ઉમેદવારો માટે જગ્યાઓ અનામત છે તેવી કેટેગરીના ઉમેદવારોને જ ઉપલી વયમર્યાદામાં છુટછાટ મળશે. બધી જ મળવાપાત્ર છુટછાટ ગણતરીમાં લીધા બાદ માજી સૈનિક સિવાય વધુમાં વધુ ૪૫ વર્ષથી વધે નહીં તે રીતે જ ઉપલી વયમર્યાદામાં છુટછાટ મળશે.
- (૨) બિનઅનામત તથા અનામત વર્ગોના મહિલા ઉમેદવારોને પણ બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે.
- (૩) (અ) મૂળ ગુજરાતના અનામત વર્ગના ઉમેદવારોએ જાતિ અંગેનું સક્ષમ સત્તાઅધિકારીનું પ્રમાણપત્ર ગુજરાત સરકાર દ્વારા વખતો વખત નિયત કરેલ નમુનામાં મેળવેલ હોવું જોઈશે.
- (બ) સામાજિક અને શૈક્ષણિક પછાત વર્ગના (SEBC) ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારીતા વિભાગના તા.૨૭/૦૪/૨૦૧૦ના ઠરાવ ક્રમાંક:સસપ/૧૧૦૯/૧૬૬૩/અ ની જોગવાઈ મુજબથી નિયત થયેલ નમુના પરિશિષ્ટ-૪ તથા તા.૨૬/૦૪/૨૦૧૬ ના ઠરાવ ક્રમાંક: સસપ/ ૧૨૨૦૧૫/૪૫૫૨૪૬/અ તેમજ તા.૧૮/૦૮/૨૦૧૭ ના ઠરાવ ક્રમાંક:સસપ/૧૨૨૦૧૭/૧૨૪૩૮૨/અ ની જોગવાઈ મુજબ મેળવેલ અસલ પ્રમાણપત્રનો નંબર અને તારીખ ઓનલાઇન અરજી કરતી વખતે દર્શાવવાના રહેશે.

સક્ષમ અધિકારી દ્વારા અપાયેલ આવું પ્રમાણપત્ર રજૂ ન કરી શકનાર ઉમેદવારો સામાન્ય ઉમેદવારો માટે નક્કી થયેલ વયમર્યાદામાં આવતા નહીં હોય તો તેઓની ઉમેદવારી રદ થશે. સામાજિક અને શૈક્ષણિક રીતે પછાત વર્ગના ઉમેદવારોએ રાજ્ય સરકારની નોકરી માટે માન્ય કરાયેલ નમુનામાં નોન ક્રિમિલેયર સર્ટી અસલ પ્રમાણપત્રોની ચકાસણી સમયે રજૂ કરવાનું રહેશે.

- (ક) સામાજિક અને શૈક્ષણિક રીતે પછાત વર્ગના પરિણિત મહિલા ઉમેદવારે આવું નોન કિમિલેયર પ્રમાણપત્ર તેમના માતા-પિતાની આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજૂ કરેલ હશે તો તેની ઉમેદવારી રદ કરવામાં આવશે.
- (૪) જો સામાજિક અને શૈક્ષણિક રીતે પછાત વર્ગના ઉમેદવારે આવું પ્રમાણપત્ર ભરતી સમિતિ દ્વારા અસલ પ્રમાણપત્રોની ચકાસણી સમયે રજૂ કરેલ નહીં હોય તો, તેમજ તેઓ બિન અનામત ઉમેદવાર તરીકેની વયમર્યાદામાં આવતા નહીં હોય તો તેઓની ઉમેદવારી માન્ય ગણાશે નહીં.
- (૫) ભરતી પ્રક્રિયા સંદર્ભે ભરતી સમિતિ દ્વારા આપવામાં આવતી જરૂરી સુચનાઓ જોવા માટે વન વિભાગની વેબસાઇટ <https://forests.gujarat.gov.in> તથા <https://ojas.gujarat.gov.in> અવાર નવાર જોતાં રહેવું.
- (૬) એથલેટિક્સ (ટ્રેક અને ફિલ્ડ રમતો સહિત), બેડમિન્ટન, બાસ્કેટબોલ, ક્રિકેટ, ફૂટબોલ, હોકી, સ્વિમીંગ, ટેબલ ટેનિસ, વોલીબોલ, ટેનિસ, વેઇટલિફ્ટીંગ, રેસલિંગ, બોકસિંગ, સાઇકલીંગ, જીમનેસ્ટીક, જુડો, રાઇફલ શુટીંગ, કબડ્ડી, ખોખો, તીરંદાજી, ઘોડેસવારી, હેન્ડબોલ, ગોળાફેંક, નૌકાસ્પર્ધા, શતરંજની રમતો- ખેલક્રમમાં (૧) રાષ્ટ્રીય/ આંતરરાષ્ટ્રીય અથવા (૨) આંતર યુનિવર્સિટી અથવા (૩) અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે તેમને પ્રથમ તબક્કાની લેખીત પરીક્ષામાં મેળવેલ કુલ ગુણના ૫ (પાંચ) ટકા ગુણ ઉમેરી આપવામાં આવશે. તેથી ઉક્ત ત્રણ સ્તરની સ્પર્ધાઓમાં ઉમેદવારોએ ભાગ લીધેલ હોય ફક્ત તેવા ઉમેદવારોએ અરજી પત્રકમાં જરૂરી વિગતો દર્શાવવાની રહેશે. ઉક્ત ત્રણ સ્તર સિવાયની સ્પર્ધામાં ભાગ લીધેલ હોય તો તેને અગ્રીમતા માટે માન્ય ગણાવવાની રહેતી ન હોવાથી તેવા ઉમેદવારોએ અરજી પત્રકમાં વિગતો દર્શાવવાની રહેશે નહીં. ઉક્ત ત્રણ સ્તરની સ્પર્ધામાં ભાગ લીધેલ ઉમેદવારોએ સરકારે તા.૨૫/૦૨/૧૯૮૦ ના ઠરાવ ક્રમાંક: સીઆરઆર/૧૦૭૭/૨૬૬૦/ગ.૨, તથા તા.૦૧/૦૮/૧૯૯૦ ના ઠરાવ ક્રમાંક:સીઆરઆર/૧૧૮૮/૩૬૪૪/ગ.૨ માં નિયત કર્યા મુજબના નક્કી કરેલ સત્તાધિકારી પાસેથી નિયત કરેલ નમુનામાં મેળવેલ જરૂરી પ્રમાણપત્ર અસલ પ્રમાણપત્રોની ચકાસણી સમયે રજૂ કરવાનું રહેશે. (નિયત નમુના વન વિભાગની વેબસાઇટ ઉપર આપેલ છે) આવું પ્રમાણપત્ર ધરાવનાર ઉમેદવાર જ રમતના ગુણ મેળવવા માટે હક્કદાર થશે.
- ગ્રામ્ય/ તાલુકા/ જિલ્લા કક્ષાના સ્પર્ધકોને વધુ ગુણભાર મળવાપાત્ર નથી.
- (૭) જે ઉમેદવાર નેશનલ કેડેટ કોર્પ્સ (NCC) "C" સર્ટીફિકેટ ધરાવતા હશે તેમને લેખિત પરીક્ષામાં બે ગુણનું વધારાનું વેઇટેજ આપવામાં આવશે.
- (૮) સામાન્ય વહીવટ વિભાગના તા.૨૨/૦૫/૧૯૯૭ ના ઠરાવ ક્રમાંક:સીઆરઆર/૧૦૯૬/૨૨૧૩/ગ.૨, માં નિર્દેશિત પ્રવર્તમાન નિયમોનુસાર વિધવા મહિલા ઉમેદવારોને પસંદગીમાં અગ્રતા આપવા માટે તેમને લેખિત પરીક્ષામાં મેળવેલ ગુણના ૫ (પાંચ) ટકા ગુણ ઉમેરી આપવામાં આવશે. પરંતુ તેઓએ ભરતી પ્રક્રિયા તથા નિમણુંક સમયે પુનઃ લગ્ન કરેલ ન હોવા જોઈએ અને તે અંગે ભરતી સમિતિ માગે ત્યારે તમામ પુરાવા અસલમાં રજૂ કરવાના રહેશે.
- (૯) ગુજરાત સરકારના કર્મચારી આ જાહેરાત સંદર્ભમાં બારોબાર અરજી કરે શકશે. પરંતુ તેની જાણ ઉમેદવારે પોતાના વિભાગ/ખાતા/કચેરીને દિન-૭માં અચુક કરવાની રહેશે. જો ઉમેદવારના વિભાગ/ખાતા/કચેરી તરફથી અરજી મોકલવાની છેલ્લી તારીખ બાદ ૩૦ દિવસમાં અરજી કરવાની પરવાનગી આપવાની જાણ અગ્ર મુખ્ય વન સંરક્ષકશ્રીને કચેરીને કરવામાં આવશે નહીં તો તેઓની અરજી નામંજુર કરી ઉમેદવારી રદ કરવામાં આવશે.
- (૧૦) દિવ્યાંગ ઉમેદવારોએ અરજી કરવી નહીં.

## ૧૨. સામાન્ય સૂચનાઓ:

- (૧) ઉમેદવારે અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરવાઓ પ્રમાણપત્રની ચકાસણી સમયે અસલમાં રજુ કરવાના રહેશે. અન્યથા ઉમેદવારી જે - તે તબક્કે “રદ” કરવામાં આવશે.
- (૨) ઉમેદવાર અરજીપત્રમાં જે ફોટો **upload** કરે છે, તેની પાસપોર્ટ સાઇઝના ફોટાની એક કરતાં વધુ કોપીઓ પોતાની પાસે રાખવી અને આ જાહેરાતની સમગ્ર ભરતી પ્રક્રિયામાં તે જ ફોટાની કોપીનો ઉપયોગ કરવાનો રહેશે. (જેમ કે લેખીત પરીક્ષા સમયે હાજરીપત્રકમાં લગાવવો, શારીરિક ક્ષમતા કસોટી તેમજ અસલ પ્રમાણપત્રોની ચકાસણી સમયે પણ તે જ ફોટાની કોપી રજુ કરવાની રહેશે.
- (૩) ઉમેદવાર અરજીપત્રક ભરતી વખતે જે મોબાઇલ નંબર દર્શાવે છે તે જ નંબર ચાલુ રાખવો અને ભરતી પ્રક્રિયા પૂર્ણ થાય ત્યાં સુધી જાળવી રાખવો.
- (૪) જે કોઇ ઉમેદવાર નીચે દર્શાવ્યા મુજબની હરકતો કરશે અથવા ધરાવશે તો આવા ઉમેદવારો ની અરજી પસંદગી સમિતિ રદ કરી શકશે.
  - (એ) તેને ઉમેદવારી માટે કોઇપણ પ્રકારે ટેકો મેળવવા માટે એટલે કે ભરતી સમિતિના અધ્યક્ષ, સભ્ય અથવા કોઇ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે,
  - (બી) બીજાનું નામ ધારણ કરવા માટે,
  - (સી) બીજા પાસે પોતાનું નામ ધારણ કરાવવા માટે,
  - (ડી) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે,
  - (ઇ) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે,
  - (એફ) પરીક્ષા માટે તેની ઉમેદવારીના સંબંધમાં અન્ય કોઇ અનિયમિત અથવા અયોગ્ય સાધનનો આશ્રય લેવા માટે,
  - (જી) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારની ઉત્તરવહીમાંથી નકલ કરવા, પુસ્તક, ગાઇડ, કાપલી કે તેવા કોઇપણ છાપેલા કે હસ્તલિખિત સાહિત્યની મદદથી અથવા વાતચીત દ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઇપણ ગેરરીતિ આચરવા માટે,
  - (એચ) **OMR** (ઉત્તરપત્ર)માં પોતાની ઓળખસૂચક કોઇપણ પ્રકારની નિશાની, લખાણ, આલ્ફાબેટ, ચિહ્ન કે જેનાથી ઓળખ પ્રસ્થાપિત થાય તેવા પ્રયાસ કરવા માટે અથવા લખાણોમાં અશ્લિલ ભાષા અથવા બીભત્સ બાબત સહીતની અપ્રસ્તુત બાબત લખવા માટે,
  - (આઇ) પરીક્ષા ખંડમાં અન્ય કોઇ રીતે ગેરવર્તણૂક કરવા માટે,
  - (જે) પરીક્ષાના સંચાલન કરવા માટે ભરતી સમિતિએ રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઇજા કરવા માટે,
  - (કે) પૂર્વવર્તી ક્રમ ૧ થી ૧૦ ખંડોમાં નિર્દિષ્ટ કરેલા તમામ અથવા કોઇપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગીરી કરવા માટે, અથવા
  - (એલ) પરીક્ષા માટે તેને પરવાનગી આપતાં તેના પ્રવેશપત્રમાં આપવામાં આવેલી કોઇપણ સૂચનાનો ભંગ કરવા માટે દોષીત ઠર્યાં હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહી પાત્ર થવા ઉપરાંત, (ક) ભરતી સમિતિ લેખિત પરીક્ષામાં ગેરલાયક ઠરાવી શકશે, અથવા (ખ) (૧) ભરતી સમિતિ ત્યાર બાદ લેવાની થતી શારીરિક ક્ષમતા કસોટીમાં અથવા (૨) રાજ્ય સરકાર, પોતાના હેઠળની કોઇપણ નોકરીમાંથી કાયમી રીતે અથવા નિર્દિષ્ટ મુદ્દત માટે ગેરલાયક/ બાકાત કરી શકશે.
  - (એમ) ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી/ અર્ધ સરકારી/ સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય અને

ગેરલાયકાતનો સમય ચાલુ હશે તો તેવા ઉમેદવારોની ઉમેદવારી જે તે તબક્કે આપોઆપ રદ થવાને પાત્ર બનશે.

- (૫) ઉમેદવારે અરજીપત્રકમાં બતાવેલી કોઇપણ વિગત અને અસલ પ્રમાણપત્રોની ચકાસણી સમયે રજુ કરેલ જન્મ તારીખ, શૈક્ષણિક લાયકાત, વય, જાતિ, કોમ્પ્યુટરની જાણકારી, માજી સૈનિક વિગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમ્યાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી ભરતી સમિતી દ્વારા “રદ” કરવામાં આવશે. તેમજ જો પસંદગી/ નિમણુંક થયેલ હશે તો પસંદગી/ નિમણુંક, પસંદગી સમિતિ/ નિમણુંક કરનાર સત્તાધિકારી દ્વારા કોઇ પણ તબક્કે રદ કરવામાં આવશે.
- (૬) ભરતી સમિતી દ્વારા લેવાનાર લેખિત પરીક્ષા તેમજ શારીરિક ક્ષમતા કસોટીમાં ઉત્તિર્ણ થવાથી જ ઉમેદવારને નિમણુંક માટેનો હક મળી જતો નથી. નિમણુંક સમયે સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણુંક આપવામાં આવશે.
- (૭) પસંદગી પામેલ ઉમેદવારે નિમણુંક સત્તાધિકારી ઠરાવે તે શરતોને આધિન નિમણુંક મેળવવાને પાત્ર થશે.
- (૮) ઉમેદવાર પોતે પરીક્ષામાં સફળ થયો હોવાના કારણે જ સંબંધિત જગ્યા ઉપર નિમણુંક કરવાનો દાવો કરવાને હકકદાર થશે નહીં, નિમણુંક કરનાર સત્તાધિકારીને પોતાને એવી ખાતરી થાય કે જાહેર સેવા સારૂ ઉમેદવાર યોગ્ય જણાતો નથી તો તેને પડતો મુકી શકાશે નિમણુંક બાબતે તેઓનો નિર્ણય આખરી ગણાશે.
- (૯) ભરતી પ્રક્રિયા સંપૂર્ણપણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ (વખતો વખતના સુધારા સહિત) અને વનરક્ષક સંવર્ગના પ્રવર્તમાન ભરતી નિયમો અને ભરતી પરીક્ષા નિયમોને આધિન રહેશે.
- (૧૦) સમગ્ર ભરતી પ્રક્રિયા પૂર્ણ ન થાય ત્યા સુધી કોઇ પણ પ્રકારની માહિતી માગતી આર.ટી.આઇ. એક્ટ હેઠળની કોઇ પણ અરજી ધ્યાને લેવામાં આવશે નહીં.
- (૧૧) આ જાહેરાત તથા ભરતી પ્રક્રિયામાં કોઇપણ કારણોસર તેમાં ફેરફાર કરવાની કે રદ કરવાની કે જગ્યાઓની સંખ્યામાં વધ-ઘટ કરવાની આવશ્યકતા ઉભી થાય તો તેમ કરવાનો ભરતી સમિતિને સંપૂર્ણ હકક/અધિકાર રહેશે. અને ભરતી સમિતી આ માટે કારણો આપવા બંધાયેલ રહેશે નહીં.
- (૧૨) લેખિત પરીક્ષા તથા શારીરિક ક્ષમતા કસોટી માટેના કોલલેટરમાં દર્શાવેલ નિયત દિવસે દર્શાવેલ સમયે-સ્થળે આપવાની રહેશે.
- (૧૩) શારીરિક ક્ષમતા કસોટી દરમ્યાન થયેલ કોઇપણ શારીરિક ઇજા અથવા અન્ય હાનિ માટે વળતર આપવામાં આવશે નહીં.
- (૧૪) વનરક્ષક માટે પસંદગીની મેરીટ જે તે જિલ્લાવાર તૈયાર કરવામાં આવશે. વધુમાં મેરીટના ધોરણે અગ્રતાક્રમ મુજબ કેટેગરીવાર ખાલી જગ્યા ઉપર જે તે કેટેગરીના લાયક ઉમેદવારની નિમણુંક માટે ફાળવવા પસંદગી યાદી બનાવવામાં આવશે.
- (૧૫) પરીક્ષા કાર્યક્રમ અંગેની તારીખ તથા પરીક્ષા સ્થળ/ કેન્દ્ર અંગેની માહિતી હવે પછી જાહેર કરવામાં આવશે.

અધિક અગ્ર મુખ્ય વન સંરક્ષક  
વહીવટ અને આઇ.ટી.  
ગુજરાત રાજ્ય, ગાંધીનગર

તારીખ: ૦૬/૧૧/૨૦૧૮

સ્થળ:- ગાંધીનગર